

प्रेस विज्ञप्ति (file photos attached)

दो दिन कांमा समारोह कल से भरतपुर में शुरू

जयपुर 24 अगस्त। राजस्थान पर्यटन, जिला प्रशासन, भरतपुर एवं नगर पालिका, कांमा के संयुक्त तत्वाधान में श्री कृष्ण जन्माष्टमी के पावन पर्व पर श्री कृष्ण की क्रीडा स्थली आदि वृन्दावन कामवन (कांमा) में दिनांक 25-26 अगस्त 2016 को कांमा उत्सव का आयोजन किया जा रहा है।

दिनांक 25 अगस्त 2016 को प्रातः 5.00 बजे शहनाई वादन के साथ श्री गोकुल चन्द्रमा एवं मदन मोहन मन्दिर से कामां उत्सव का शुभारम्भ होगा तथा सांय 8.00 बजे से श्री ब्रजराज रासेश्वरी रामलीला व रासलीला संस्थान, श्रीधाम वृन्दावन, बहुलावन, बाटी, मथुरा (उ0प्र0) का कार्यक्रम कोट ऊपर मैदान, कांमा में किया गया। 26 अगस्त 2016 को प्रातः 9.00 बजे से 11.00 बजे तक नन्दोत्सव श्री गोकुल चन्द्रमा एवं मदन मोहन मन्दिर, 4.00 बजे शोभायात्रा श्री मदन मोहन जी मंदिर से मुख्य बाजार होते हुए कोट ऊपर मैदान, कांमा तक निकाली जाएगी। शोभायात्रा में श्री कृष्ण दल, राधा दल, गणमान्य नागरीक, राजस्थानी लोक कलाकार शामिल होंगे। शोभायात्रा में लोक कलाकारों द्वारा अपनी कला का प्रदर्शन किया जाएगा। जिससे कामां में उत्सव का माहौल बन सके। शोभायात्रा सांय 5.30 बजे कोट ऊपर मैदान, कांमा पहुंचेगी। यहां पर दधिदान लीला, मटकी फोड आदि कार्यक्रम होंगे। सांय 7.30 बजे राजस्थान के विश्व ख्याति प्राप्त राजस्थानी लोक कलाकारों द्वारा सांस्कृतिक कार्यक्रम की प्रस्तुति दी जाएगी।

उप निदेशक, पर्यटन विभाग, श्री दलीप सिंह राठौड ने बताया कि दिनांक 26.08.2016 को कांमा उत्सव में राजस्थान की विभिन्न कला शैलियों की प्रस्तुति दी जाएगी। जिसमें जयपुर से कालबेलिया नृत्य, डीग से मयुर नृत्य व फुलों की होली, कैथवाडा से भपंग बादन, निवाई टोंक का अलगोजा नृत्य, चाचौडा बारों का चकरी नृत्य, निवाई टोंक का चरी नृत्य आदि कार्यक्रमों का समावेश किया गया है। मंच संचालन श्री भगवान मकरंद, कामां द्वारा किया जाएगा। उक्त कार्यक्रमों के अतिरिक्त मन्दिरों पर प्रातःकाल शहनाई वादन के कार्यक्रम भी रखे गये हैं। उप निदेशक ने बताया कि श्री कृष्ण जन्माष्टमी के पावन पर्व पर हजारों पर्यटक दर्शनार्थ आते हैं। कांमा उत्सव के माध्यम से हैरिटेज एवं धार्मिक नगरी कामां का प्रचार-प्रसार करना है, जिससे बृज सर्किट में देशी विदेशी पर्यटकों की संख्या में बढ़ोतरी हो सके।

For further information contact:

Daleep Singh Rathore
Deputy Director
TRC, Bharatpur
DOT
M: 9829398444, 9887386186

Media Coordination

Jagdeep Singh
M: 09829065787

Kamal Kant
M: 09571836810

